



Бр./Nr 12-397/3

28 -10- 2022 г./v.

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК) на 76-та седница одржана на ден 25.10.2022 година ја донесе следната

Одлука

Постапката по предметот број 12-3809/1 од 08.08.2019 година, оформлен по доставена пријава против службени лица од -----, СЕ ЗАПИРА.

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што наводите од пријавата не се потврдени.

Предметот со број 12-3809/1 од 08.08.2019 да се затвори и да се архивира.

Одлуката во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 08.08.2019 година, поднесена е пријава против службени лица ----- и оформлен е предмет број 12-3809/1 од 08.08.2019 година.

Во пријавата и нејзините дополнувања се укажува на сомневање за неприменување на царинските прописи во РСМ, а како резултат на коруптивни дејствија и злоупотреба на службени овластувања на раководни и вработени лица во -----. Согласно наводите од пријавата, ----- со Решение од 31.12.2015 година го прифатила барањето за преземање царински дејствија за заштитена трговска марка ----- за класа 32, по што во континуитет се вршло продолжување на периодот за преземање на царински дејствија до 31.12.2019 година. Исто така, во пријавата се укажува дека и покрај ваквата состојба во периодот од 01.10.2017 година ----- воопшто не постапува согласно решението за преземање царински дејствија со што се врши изигрување на законските прописи и се нанесува материјална штета на барателот. Во продолжение, се наведува дека изигрување на законските прописи се врши и на начин што при распоредувањето во тарифни броеви и ознаки за истата стока се овозможува плаќање на царина во помал обем (по тарифен број 2202 – вода, а не по тарифен број 2009 – овошни сокови и сл.), а воопшто не се наплаќаат прелевмани. Исто така, се укажува на сомневање дека

царинските давачки се наплаќаат како за производи со ЕУР потекло иако заштитата е за класа 32 од Меѓународната класификација на стоки и услуги, односно за производи со потекло од Израел. Воедно, подносителот ја дополнил пријавата со наводи и документи за „пресретнат шверц од Македонија од страна на царината на Унгарија“. Во друго дополнување на пријавата, подносителот наведува дека како уште еден доказ за изнесените наводи доставува и правосилна и извршна пресуда од 22.07.2020 година, што по тужба за заштита на право од индустриска сопственост во меѓувреме била донесена од Основниот граѓански суд Скопје.

Заради проверка на наводите и целосно утврдување на фактичката состојба по отворениот предмет, ДКСК во неколку наврати достави барања за прибиранье на информации до -----, а исто така се обрати и до Основното јавно обвинителство Скопје. Од страна на институциите беа доставени детални одговори на барањата со прилог документација од кои се констатира следното:

- известува дека има извршена детална анализа на царинските мерки и прописи спроведени во изминатиот период во врска со заштитата на правата од интелектуална сопственост за трговската марка ----- во одредени организациони единици. Во својот одговор доставува детално обrazложение за прописите врз основа на кои постапува, како и за надлежните организациони единици кои постапуваат по истите. При анализа и контрола на спроведувањето на Законот за царински мерки за заштита на правата од интелектуална сопственост, при што се наведува дека при прегледот на прифатените барања за заштита на правата од интелектуална сопственост во електронскиот систем за обработка на податоци ЕДМС кој се води при ----- во базата на податоци се прифатени барања за преземање царински дејствија за две трговски марки: ----- и ----- . Двете трговски марки биле регистрирани во Државниот завод за индустриска сопственост. Во периодот од 2016 година до моментот на доставување на одговор ----- има постапено во три случаи, односно привремено има задржана стока (овошни сокови) поради основано сомневање дека повредува право од интелектуална сопственост на трговска марка -----, од кои во двата случаи носителот на правото ----- не постапувал согласно одредбите на Законот за царински мерки за спроведување на заштита од правата од интелектуална сопственост, а во третиот случај има поднесено тужба против увозникот на стоката (случajите се детално описаны во одговорот од -----). За трговската марка ----- постапила во еден случај. Во продолжение се наведува дека носителот на трговската марка ----- незадоволен од постапувањето на царинскиот орган има доставено неколку претставки на кои навремено има доставено одговор, а исто така доставени биле известувања и до Министерството за финансии во кои детално биле обrazложение постапките и процедурите преземени од страна на надлежните организациони единици. Во одговорот се доставува објаснување за начинот и правилата за распоредување на стоката во тарифни бореви и поддроеви (особено 2009 и 2202), односно за применување на царинската номенклатура.

- По прецизирање на правните лица (увозници) по однос на кои подносителот на пријавата изразува сомневање дека не биле преземени дејствија од аспект на заштитата на правата од интелектуална сопственост, од страна на ----- е извршена дополнителна

проверка во однос на заштитата на интелектуалната сопственост, потеклото на стоката и тарифното распоредување на стоката согласно царинската тарифа. ----- известува дека врз основа на увидот во дефинираните извештаи за редовен увоз по увозници, по однос на увоз на стока распоредена во тарифни броеви 2009 и 2202 од страна на правните лица -----, ----- и ----- е констатирано дека во периодот од 01.10.2017 година до 31.12.2019 година биле обработени вкупно 398 увозни царински декларации. Во истиот допис ----- известува под кои трговски називи се декларирали и евидентирани стоките во секој број соодветно. За едно од правните лица во овој период нема поднесено увозни декларации и за истото е констатирано дека е во стечај. Во однос на наводите за потеклото на стоката дадено е детално образложение за правилата за потекло од анексите на ЦЕФТА кои се применуваат во овој случај. Исто така, се истакнува дека при увоз на производи со потекло, царинските органи може да го прифатат потеклото на стоката само врз основа на поднесено уверение за движење EUR.1 или изјава во фактура издадени на начин и форма согласно протоколот кој се однесува на дефиниција на поимот „производи со потекло“ и методите на управна соработка. Во однос на наводите за наплаќање на царина во помал обем, дадено е детално објаснување за начинот на пресметување на царинските давачки за освежителни пижолацији скокови, кои според основните правила за применување на царинската номенклатура можат да бидат распоредени како во тарифен број 2009, така и во 2202 во зависност од начинот за добивање на скоковите (детално описан во известувањето).

- Од страна на Секторот за професионална одговорност преку надлежните организациони единици на ----- била иницирана постапка за земање мостри за лабораториско испитување на стока-декларирана за увозно царинење од страна на правните лица ----- и ----- . Во дописот (со прилог докази) со кој се известува за резултатите од извршените соодветни анализи или проверки на земените мостри на стока, се дава детален опис на која испостава и од кои производи се земени мостри, како и за увозната царинска декларација со која е оцаринета стоката и во која класа е распоредена истата, со крајна констатација дека нема разлика во настанатиот царински долг.

- Од страна на Секторот за професионална одговорност преку надлежните организациони единици на ----- била иницирана постапка за дополнителна верификација на докази за префериенцијално потекло на стока распоредена во тарифните броеви 2202 и 2009 од Царинската тарифа за правното лице ----- и стока распоредена во тарифниот број 2202 од Царинската тарифа за правното лице ----- . По извршените проверки на доказите за потекло, од царинските служби на земјите од кадешто истите се издадени добиени се позитивни одговори, односно истите го потврдиле префериенцијалното потекло на стоката, а во прилог се приложени копии од одговори од Секторот за контрола и истраги до царинските испостави каде што била оцаринета стоката.

- Од страна на Основното јавно обвинителство Скопје е доставено известување дека по поднесена кривична пријава од правното лице ----- донесено е решение за отфрлање на кривичната пријава од 12.08.2019 година, кое било потврдено и од



Вишото јавно обвинителство Скопје. Во известувањето се наведува дека истото се доставува со напомена дека не е познато дали коинцидираат наводите со пријавата поднесена до ДКСК.


Во однос на наводите за „пресретнат шверц од Македонија од страна на царината на Унгарија“, ДКСК нема надлежност да постапува по истите, а од страна на ----- биле преземени мерки за расветлување на случајот.

Имајќи го предвид погоре наведеното, ДКСК оцени дека наводите од пријавата не се потврдени поради што нема елементи за натамошно постапување и одлучи како во диспозитивот на оваа одлука.

Доставено до:

- подносиштетот на пријавата

Изработил: Б.К.Ш.
Одобрил: Г.Т., Член на ДКСК



Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr. 3, 1000 Shkup - Republika e Maqedonisë së Veriut

email: contact@dksk.org.mk

телефон/tel: +389 2 3248 930

<https://www.dksk.mk>